



ක්‍රිං්ජ ජීවීන් හා පරපේෂනයන්ගෙන් වැලදෙන රෝග වළක්වා ගතිමු

මෙම පාඨම ආධ්‍යාත්‍යන්යෙන් ඔබට රෝග, රෝග ලක්ෂණ හා රෝග නිවාරණ කුම පිළිබඳව දැනුවත් විය හැකි ය. එමගින් සෞඛ්‍යවත් ජීවිතයක් ගත කිරීමට අවශ්‍ය දැනුමෙන් ඔබ පෝෂණය වනු ඇත.



රූපය 5.1 ► කිසා ගේතමේ බුදුරජාණන් වහන්සේගෙන්
මාශය ඉල්ලා ඩිටීම

5.1 රෝග කාරක සහ හේතු

අප භාග්‍යවත් බුදුරජාණන් වහන්සේ සැවැත් තුවර ජේතවනාරාමයේ වැඩ වසන සමයෙහි ගිරිමානඳු හිමියන් රෝගීව ගිලන්ව වැඩ වසන විට එම රෝගය සංයිඳවීමට හේතුවන කරුණු හා රෝග හටගැනීමට තුළුදෙන කරුණු දේශනා කළ සේක. එම දහම් කරුණු අසා මෙනෙහි කිරීමෙන් ගිරිමානඳු හිමියෝ සුවපත් හාවයට පත් වුහ.

බුදුරජාණන් වහන්සේ රෝග හා රෝග හටගැනීමට හේතු ගිරිමානඳු හිමියන්ට දේශනා කළ සේක. උන් වහන්සේ දේශනා කළ කායික රෝග 48ක් පිළිබඳව 5.1 වගුවෙහි සඳහන් වේ.

වගුව 5.1 - ගිරීමානන්ද සූත්‍රයේ සඳහන් කායික රෝග

රෝගය	තේරුම	08. මුබරාගො	මුඛ රෝග
01. වක්‍රිරෝගා	අැසේ රෝග	09. දුනකරෝගා	දුත් රෝග
02. සොතරෝගා	කනේ රෝග	10. කාසො	ක්‍රිය රෝගය
03. සාණරෝගා	නාසයේ රෝග	11. සාසො	අැයුම රෝගය
04. ජ්වලාරෝගා	දිවේ රෝග	12. පිනාසො	පිනස් රෝගය
05. කායරෝගා	කයේ රෝග	13. ඔහො	දූහ රෝගය
06. සිසරෝගා	හිසේ රෝග	14. ජරා	උණ රෝගය
07. කණෑනරෝගා	පිට කණෙහි රෝග	15. කුව්තිරෝගා	කුසේ රෝග

16. මුව්‍යා	සිහි මුර්ජා වීම	26. කණ්ඩා	කඩුවේගන් රෝගය
17. පක්කිංඩිකා	ලේ අතිසාරය	27. කඩු	කැසීමෙන් ගෙවී හට ගත් රෝග
18. සූලා	අරුණස්	28. රබසා	කැසීම් රෝග
19. විසුවිකා	කොලරාව	29. විතව්තිකා	පතු හොරි
20. කුයිං	කුළ්ට	30. ලොහිතවිතකං	රත්පිත් රෝගය
21. ගණකා	ගබු	31. මධුමෙහා	දියවැඩියාව
22. කිලාසො	හමේ රෝග	32. අංසා	අංගහාරය
23. සොසො	ස්වාස රෝගය	33. පිලිකා	පිලිකා
24. අපමාරා	අපස්මාරය	34. හගනුලා	හගනුරා
25. දුළු	දුදු		

35. පිතසමුව්‍යානා ආබාධා	පිතෙන් හටගන්නා රෝග
36. සෙමහසමුව්‍යානා ආබාධා	සෙම නිසා හටගන්නා රෝග
37. වාතසමුව්‍යානා ආබාධා	වාතයෙන් හටගන්නා රෝග
38. සන්නිපාතිකා ආබාධා	තුන් දෙස් (වාත, පිත හා සෙම) කිපීමෙන් හටගන්නා රෝග
39. උඩපරිනාමණ ආබාධා	සංතු විපර්යාසවලින් හටගන්නා රෝග
40. විසමපරිහාරණ ආබාධා	වැරදි ලෙස කය පරිහරණයෙන් හටගන්නා රෝග
41. ඔපකකමිකා ආබාධා	උපකුමයෙන් හටගන්නා රෝග
42. කමම්විපාකණ ආබාධා	කර්ම විපාකයෙන් හටගන්නා රෝග

43. සිතං	සිතල
44. උණෙන	උණුපුම
45. ජීසවරා	කුසගින්න
46. පිපාසා	පිපාසය
47. උච්චාරො	මලපහ කිරීම
48. පස්සාවා	මූතු පහ කිරීම


බොද්ධ දැරුණනය පරිදි මෙම රෝග වර්ගීකරණය ඉතා පුළුල් විවිධත්වයක් දක්වන අතර ඒවායේ රෝග මූල පිළිබඳව යම්තාක් දුරට මග පෙන්වීමක් සිදු කර ඇත.

5.2 රෝග වර්ගීකරණය

පසුගිය ශේෂීයේ දී බොධ්‍ය රෝග, රෝග කාරකයන් හා රෝග වාහකයන් පිළිබඳව මිශ්‍ර ඉගෙනගත් දැ සිහිපත්කර ගන්න. මෙහි දී ඒ පිළිබඳව වැඩිදුර ඉගෙන ගනිමු.

දිලිර, බැක්ටීරියා, වෛරස් හා පරපෝෂිතයන් යනා දී බොහෝ රෝග කාරකයන් අන්වික්ෂිය වේ. මින් සමහර ක්ෂේර ජීවීන් විසින් මිනිසාට ඉතා භානිකර රෝග ඇති කරන අතර එම රෝග මිනිසාට මරණය පවා ගෙන දීමට සමත් ය.

විවිධ හේතු නිසා ලෙඩි රෝග හට ගනියි. හේතු කාරකය අනුව අපට පහත සඳහන් පරිදි ලෙඩි රෝග වර්ග කළ හැකි ය.



5.2.1 දිලිර මගින් බෝවන රෝග

1. අභහම (Pityriasis)

සමේ බාහිර ස්තරය වන අපිච්චමය ආසාදනයට ලක් කරන බහුලව දැකිය හැකි දිලිර රෝගයකි. මූහුණ, බෙල්ල, කඳ කොටස හා දැන් ආසාදනයට ලක් වේ. ලා අභපැහැ වැනි හෝ දුමුරු හෝ ඉතා පහසුවෙන් සමෙන් වෙන් වූ කුඩා පොතු ගැලවෙන පැල්ලම් වේ. දහඩිය දුමීම නිසා මේවා වැඩි වන අතර සම වියලීමට ලක්වීම නිසා රෝග ව්‍යාප්තිය ඉක්මන් වේ.



රැජය 5.2 ► අභහම

රෝගය වැළැක්වීම සඳහා ගතයුතු පියවර

- කොටට ඇද ඇතිරිලි, යට ඇදුම් හා සිවුරු පිරිසිදුව සහ වියලීව තබා ගැනීම
- තුවා, ඇද ඇතිරිලි, ඇදුම් පොදුවේ හාවිත නොකිරීම
- වෙළදා උපදේශ මත ප්‍රතිදිලිර ආලේපන හාවිතය
- අධික සබන් හා ක්ෂාලක (Face wash) හාවිත කිරීමෙන් වැළකීම
- දිග කාලීනව වෙළදා උපදේශ රහිතව ප්‍රතිඵ්වක මාශය හාවිත කිරීමෙන් වැළකීම

2. දිද (Eczema)

මෙම සමේ රෝගයේ දි කැසීම, ඉදිමීම, සම රතු වීම සමග කුඩා බිඛිලි හටගැනීම දැකිය හැකි ය. එම බිඛිලි බිඳි දියර ගැලීම මුළ දි දැකගත හැකි වේ. මෙවා ආසාදනයට ලක් වී සැරව බිඛිලි බවට ද පොතු ගැලවීම ද දැකිය හැකි ය. පසුව මෙම ස්ථාන සම සනකම් වී තද පැහැයක් ගනී.

සමහර රසායනික සංයෝග නිසා ඇතිවන අසාත්මිකතා නිසා ද එදිනෙදා ජ්වලයේ දි හාවිතයට ගන්නා ද්‍රව්‍යවල අඩංගු ඇතැම් රසායනික ද්‍රව්‍ය නිසා ඇතිවන අසාත්මිකතා නිසා ද දිද ඇති වේ.

හාවිතයට ගන්නා සමහර දේවල් (රබර, බිඳි වර්ග, නිකල් පටි ඔරලෝසු, සිමෙන්ති, මාශය, ආලේපන, ප්ලාස්ටික්) සහ තද හිරු රුක්මිය ද දිද ඇතිවීම කෙරෙහි බලපායි. පවුලේ අයට දිද පවතී නම් එවැනි අයට දිද ඇතිවීමේ වැඩි සමඟාවනාවක් පවතී.

රෝගය වැලැක්වීම සඳහා ගතයුතු පියවර

- දද ඇතිවීමට බලපාන හේතු සාධක මග හැරීම
- දදය ඇතිල්ලීම, කැසීම, සබන් හා පිරිසිදු කාරක යොද සේදීමෙන් වැලකීම
- වෙවදා උපදේශ පැතීම



රුපය 5.3 ► විවිධ ස්ථානවල ඇතිවන දද

3. කුළුව රෝග (දහඩිය බිඛිලි)

විවිධ හේතු නිසා කුළුව රෝග ඇතිවිය හැකි ය. සම මතපිට බිඛිලි ඇති වීම ද සමහර විට එවා රත් පැහැවීම ද කැසීම සහ තුවාල වීම ද සිදුවේය හැකි ය.

රෝගය වැලැක්වීම සඳහා ගතයුතු පියවර

- අදරුවන් නිතර සේදීම
- සිසිල් ජලයෙන් පෙගෙනු තුවායකින් තෙත මාත්තු කිරීම
- පූයර හෝ කැලමයින් දියර ආලේප කිරීම
- කපු රේදී නිම් ඇඳුම් ඇත්දේවීම



රුපය 5.4 ► කුළුව සැදුණු දරුවෙකුගේ පාදයක්



රුපය 5.5 ► කැන්ඩිඩියාසිස්
රෝග සැදුණු දරුවෙක්

ලිංගික අවයව අවට, කළවා ඉහළ ඉකිලි ආශ්‍රිතව ඇති වන දිලිර ආසාදනයක් වන මෙය බොහෝ විට අපිරිසිදුකම නිසා ඇති වන අතර ඉතා ගිෂුයෙන් බොවීමට ද හැකියාව ඇත. කැන්ඩිඩා දිලිරය මුඛයේ ඇතුළත සහ දිවෙහි වර්ධනය වූ විට උල්ලෝගම් රෝග ලෙස ගැමී වහරෙහි හැඳින්වේ.

රෝගය වැළැක්වීම සඳහා ගතයුතු පියවර

- ආසාදිත ප්‍රදේශය වියලිව තබා ගැනීම
- වෙවදා උපදේශය යටතේ ප්‍රතිදිගිරක ඔඩඟය හාවිතය
- යට ඇඹුම් හිරු එලියේ වියලිම හා පිරිසිදුව හාවිත කිරීම
- රෝගය වැළැළුන වහාම වෙවදා උපදේශ ලබා ගැනීම
- දිගු කාලීන ප්‍රතිඵ්වක හාවිතයෙන් වැළකීම
- පෙෂ්ඨගලික සනීපාරක්ෂාව ගැන උනන්දුවෙන් කටයුතු කිරීම

5.2.2 බැක්ටීරියා මගින් බෝවන රෝග

1. පාචනය (Diarrhoea)

දුෂ්පිත වූ ආහාර හෝ ජලය පරිහෙළ්පතය කිරීමෙන් පාචන රෝගය පැතිලේ. ප්‍රධාන රෝග ලක්ෂණ වන්නේ දියර තත්ත්වයෙන් මලපහ පිටවීම ය. පහත සඳහන් වන්නේ පාචන රෝග තත්ත්ව දෙකකි.

- බැක්ටීරියා අනීසාරය
- කොලරාව

රෝගය වැළැක්වීම සඳහා ගතයුතු පියවර

- සෞඛ්‍ය ආරක්ෂිත වැසිකිලි හාවිතය
- ආහාර හොඳින් වසා තැබීම
- පලා වර්ග ආහාරයට ගැනීමේ දී ලුණු වතුරෙහි මිනින්තු පහක් පමණ තබා හොඳින් සේද පිස ආහාරයට ගැනීම
- ආහාර පිළියෙළ කිරීමට පෙර අත් සේදීම
- රෝගය වැළදී ඇති විට විෂලනය වැළැක්වීම සඳහා කටයුතු කිරීම (ප්‍රවත් ලබා දීම, සේලයින් ලබා දීම)
- සැම විම ගෙදර පිළියෙළ කළ පිරිසිදු ආහාර ගැනීම
- පානිය ජල මූලාශ්‍ර පිරිසිදුව තබා ගැනීම

2. පිටැස්ම (Tetanus)

නිරවායු බැක්ටීරියාවක් මගින් මෙම රෝගය ඇති කරයි. පසේ, නිවසේ දුවිලි, මිනිස් හා සත්ත්ව මලපහ (ගොම, මලකඩ සහිත ඉව්‍ය මත) ආදියේ විෂනීජ පවතී. විවෘත පරිසරයේ බැක්ටීරියාව අනුෂ්‍යව දීර්ස කාලයක් පැවතිය හැකි ය. යකඩ ඇශ්‍ය සහ කුවවලින් සිදුවන තුවාල, සතුන් සැෂීම වැනි ක්‍රම මගින් මිනිසාට විෂනීජ ගරීරගත වේ.

මෙම රෝගය වැළදුණු විට මාංග පේශීවල වේදනා ඇතිවීම, පේශී තද වීම, ආහාර ගිලිමේ අපහසුතා හා ග්වසන අපහසුතා ඇති වේ.

රෝගය වැලැක්වීම සඳහා ගතයුතු පියවර

- වැඩ කරන විට විශේෂිත පාවහන් හෝ සපත්තු පැලදීම
- අමුන් හා වැඩිහිටියන්ට ත්‍රිත්ව එන්නත හෝ පිටගැස්ම එන්නත මගින් ප්‍රතිශක්තිකරණය ලබා දීම
- ඉක්මන් වෙවදා ප්‍රතිකාර ලබා දීම සඳහා රෝහල් ගත කිරීම

3. ලාංුරු (හෙන්සේන්ගේ රෝගය) (Leprosy)



රූපය 5.6 ► ලාංුරු වැළැකුව රෝගීයකුගේ දෙඅත්

බැක්ටීරියාවක් මගින් මෙම රෝගය ඇති කරයි. රෝගය පැතිරීම පිළිබඳ වඩාත් ම පිළිගත් මතය වන්නේ ශ්වසන මාරුගයෙන් බවයි. එහෙත් දිගුකාලීන සම්බන්ධතා මගින් රෝගීයකුගේ විෂ්වීජ නිරෝගී අයෙකුට සම මගින් ද ඇතුළුවේමේ සම්භාවනාවක් පවතී. සම හා ස්නායු පද්ධතිය මෙම රෝගයට ගොඳුරු වී ඇවළක්ෂණ විම සිදුවේ. සමහර විට සම මතුපිට සුදු පැල්ලම් ඇතිවන අතර ඒවා අඟහම් ලෙස වරදවා තේරුම් නොගත යුතු අතර මේවාට සංවේදන නොදෙන්.

වැළමිට, දණහිසේ සහ බෙල්ල අසල ස්නායු සනකම් වී තිබීම හා ස්නායුවලට හානි වීම නිසා මෙලෙස සංවේදන නොදෙන්. නොකඩවා ප්‍රතිකාර (මාස 6 සිට අවුරුදු 2 දක්වා) කිරීමෙන් මෙම රෝගය වලක්වා ගත හැකි ය. එනමුදු හානි වූ ස්නායු නැවත මුල් තත්ත්වයට පත් නොවේ.

රෝගය වැලැක්වීම සඳහා ගතයුතු පියවර

- ලාංුරු පිළිබඳව නිවැරදි තොරතුරු ජනතාව අතරට ගෙන යාම
- ලාංුරුයැයි සැක සහිත රෝගීන් පරිස්කාවට ඉදිරිපත් කිරීමට පොළඹවා ගැනීම
- රෝගීන් මාස්පතා අධික්ෂණයෙන් යුතුව මාන්‍ය ලබා දීම
- සම්පූර්ණ කාලය තුළ ම මාන්‍ය ගැනීමට රෝගීයා දැනුවත් කිරීම
- මෙවැනි රෝගීන් සමාජයෙන් කොන් නොකිරීම
- මෙනිසුන් අතර පවතින මිථ්‍යා විශ්වාස පහකර, මෙම රෝගය සුවකළ හැකි රෝගක් බව ඒක්තු ගන්වා නියමිත බටහිර වෙවදා ප්‍රතිකාර සඳහා රෝගීන් යොමු කිරීම

4. නියුමෝනියාව (Pneumonia)

මෙම රෝගීන් කහින විට සහ කිවිසීම නිසා රෝග කාරක බිඳිත් වාතයේ විසිරේ. එම බිඳිත් ආශ්වාසයෙන් රෝගය පැතිරේ. උණ සහ කැස්සට අමතරව පපුවේ වේදනාව, ප්‍රස්මෙල ගැනීමේ අපහසුතාව සහ උගු අවස්ථාවල දී කැස්ස සමග රැධිර වහනය වීම සිදුවේ. රෝගීයා තදබල ලෙස රෝගී වේ. ප්‍රතිකාර නොකළහාත් මාරාන්තික වීමට ඉඩ ඇත

රෝගය වැළැක්වීම සඳහා ගතයුතු පියවර

- අවට පරිසරය පිරිසිදුව තබා ගැනීම
- නිවස කුළට සූර්යාලෝකය හා වාතාගුය හොඳින් ලැබීමට සැළැස්වීම
- ගේ දෙර දුව්ලිලිවලින් තොර වීම
- ඇද ඇතිරිලි නිතර පිරිසිදු කරගැනීම
- පෙෂ්ඨාදය සමඟ ආහාර රටාවකට පුරු වීම
- රෝගීන් හා කටයුතු කිරීමේ දී නාස් හා මූබාවරණ පැලදීම
- දිගු කාලීන අසාන්මිකතාවන්ට නිසි වෙවදා ප්‍රතිකාර ලබා ගැනීම

5. ක්ෂය රෝග (Tuberculosis)

රෝගී පුද්ගලයන්ගේ කැස්ස සහ කිවිසීම මගින් පිටවන බිඳිත් නිරෝගී පුද්ගලයන්ට ආසාදනය වේ. ප්‍රධාන වශයෙන් පෙණහලු ආසාදනය වුව ද ගරීරයේ වෙනත් ස්ථානවලට ද බලපැමි ඇති වේ.

ලිගු අවස්ථාවේ දී කහින විට සෙම සමග ක්ෂය වූ පෙණහලු පටක සහ රැධිරය පිටවේ. බර අඩුවීම, යන්තමින් උණ ඇතිවීම හෝ විරින්වර උණ ඇතිවීම ද රෝග ලක්ෂණ වේ.

රෝගීන්ට ප්‍රතිකාර නොකළහාත් ඉතා දිගුකළක් නිරෝගී අයට රෝගය සම්පූෂ්ණය කරමින් අන් අයගේ ජ්වේතවලට ද තරජනයක් විය හැකි ය.

රෝගය වැළැක්වීම සඳහා ගතයුතු පියවර

- උපතින් දින කිහිපයක දී BCG එන්නත ලබා දී ප්‍රතිඵක්තිකරණය ඇති කරලීම
- ඔග්‍රාධ නියමිත මාත්‍රාවන් ලබා ගැනීම
- අවධානයෙන් හා අවබෝධයෙන් යුතුව මාස කේ අඛණ්ඩව ප්‍රතිකාර ගැනීම
- රෝග ලක්ෂණ මුළුන් හඳුනාගෙන ප්‍රතිකාර පටන් ගැනීම



රුපය 5.7 ► ක්ෂය රෝග
වැළැක්වීම පුද්ගලයක්

6. මෙනින්ස් පටල පුදහය (Meningitis)

මොළය හා සුපුම්බාව ආවරණය කරන පටල හෙවත් මෙනින්ස් පටල බැක්ටීරියාවක් මගින් ආසාදනය වීමෙන් රෝගය ඇති වේ. මෙම රෝගය සැම වයසක දී ඇති ව්‍යවත් ලදු හා ලමා කාලයේදී සුලභව දැකිය හැකි ය. තීවු මෙනින්ස්යිටිස් ඇති වීමට පෙර උණ හෝ සෙම්පූර්ණයාව වැනි රෝගයක් ඇති වී ද්‍රව්‍යතින් දෙකකින් උණ වැඩි වී තද හිසරදය, කොන්දේ වේදනා, බෙල්ල එහා මෙහා කිරීමට අපහසු වේ. වැඩ්පුර කැසීම, නොසන්සුන්කම, වලිජ්පුව, තිදිබර ගතිය, කිරී ඉටිමේ අපහසුතා ආදී ලක්ෂණ මගින් මෙම රෝගය යැයි සැක කළ හැකි ය. සැක සහිත අවස්ථාවල අනිවාරයයෙන් වෛද්‍ය ප්‍රතිකාර සඳහා යොමු විය යුතු ය.

රෝගය වැළැක්වීම සඳහා ගතයුතු පියවර

- රෝගය වැළැක්වීම සඳහා ප්‍රතිශක්තිකරණ එන්නත් ලබා දීම
- රෝග ලක්ෂණ පහළ වූ වහාම වෛද්‍ය ප්‍රතිකාර ලබා දීම

7. මි උණ (Leptospirosis)

මිනිසුන්ට මි උණ වැළදෙන්නේ මියන්ගේ මූත්‍ර සමග පරිසරයට එකතුවන බැක්ටීරියාවකිනි. අන්භුර දුම් මැණික් පතල්වල, කුමුරු ආදියේ, මී මූත්‍ර එකතු වූ ජලයේ මෙම විෂන්ව අඩංගු ය. සිරුරේ ඇතිවූ තුවාල හරහා මෙම විෂන්ව ගරීරයට ඇතුළු වේ. සහි 2-3ක බිජේෂණ කාලයකින් පසුව රෝග ලක්ෂණ පහළ වේ. මෙම රෝගය වැළදුනු වහාම වෛද්‍ය ප්‍රතිකාර සඳහා රෝගල් ගත විය යුතු ය.

මි උණ රෝග ලක්ෂණ කිහිපයක් පහත සඳහන් වේ.

- ඇග සිතල වීම හා වෙවුලීම
- තද උණ හා තද හිසරදය
- ජේඩිවල වේදනා ඇතිවීම
- පාවනය
- ඇස් රතුවීම
- ගරීරය කැසීම
- රෝගය ව්‍යාධි දරුණු වූ විට අක්මාවට සහ වකුගත්වලට හානි සිදුවීම

කිසියම් රෝග කාරකයන් ගරීර ගතවී රෝග ලක්ෂණ පහළ වීමට ගත වන කාලය බිජේෂණ කාලය ලෙස හැඳින්වේ.

රෝගය වැළැක්වීම සඳහා ගතයුතු පියවර

- කුමූරුවලට බැසිමේ දී ආරක්ෂාකාරී පියවර අනුගමනය කිරීම (පාදවල තුවාල ඇති විට කුමූරු/මත් වගුරුවලට බැසිම සුදුසු නොවේ.)
- පාවහන් භාවිතය
- අත්හැර දමා ඇති පතල් වසා දැමීම
- රෝගය පිළිබඳව ජනතාව දැනුවත් කිරීම
- මෙයන් මර්දනය සඳහා සුදුසු වැඩි පිළිවෙළක් යෙදීම

5.2.3 වෛරස් මගින් බේවන රෝග

1. ජල්හිතිකාව (Rabies)

ජල්හිතිකාව නැතහෙත් සාමාන්‍ය ව්‍යවහාරයේ “පිස්සුබලු රෝගය” ලෙස මෙය හැඳින්වේ. ජල්හිතිකා වෛරසය සහිත බල්ලන්, බලුලුන්, ගවයන්, එළවන්, වුදුරන්, ලේනුන්, උරන්, මීයන් වැනි ස්ථිරපායින්ගේ කෙළ තැවරීම, සැපීම, සිරීම තුළින් මිනිසාට ඇතුළු වේ. මෙය මාරාන්තික රෝගයකි.



රූපය 5.8 ► ජල්හිතිකාව වැළැළුන සුනභයක්

මූලික රෝග ලක්ෂණ වන්නේ හිසරදය, බෙල්ල දෙපස රිදීම, ඇශෘපත වේදනාව, කැම අරුවිය, නිදිමත ගතිය, වමනය හා තද උණ පැවතීම වේ.

රෝගය වැළැක්වීම සඳහා ගතයුතු පියවර

- සුරතලයට ඇති කරන සතුන් අයාලේ යාමට ඉඩ නොදී බැඳ තැබීම
- සාමාන්‍යයෙන් අලුත ඉපදෙන බල්ලන් වැනි සුරතලුන් ඉපදී සති කේ කුල දී නියමිත මාත්‍රාව ලැබෙන තෙක් ප්‍රතිශක්තිකරණ එන්නත් ලබාදීම
- අයාලයේ යන සතුන් සුරතලුන් ලෙස ඇති කරන්නේ නම් ඔවුන් ප්‍රතිශක්තිකරණය කිරීම
- ගෙදර ඇති කරන සතුන් අනවාස පරිදී පැටවුන් බිජ කිරීම වැළැක්වීමට සුදුසු පියවර ගැනීම
- නිවෙස්වල බිභිතු බලු, බලල් පැටවුන් ගෙන ගොස් පන්සල, පාසල ඇතුළු පොදු සේරානවලට අත්හැර නොදැමීම
- පිස්සු යැයි සැකකෙරන සතෙකු සහා කැ වහාම සබන් යොද තුවාලය සෝද වෙවදා ප්‍රතිකාර වෙත යොමු කිරීම

2. ඒච්ස් රෝගය (AIDS රෝගය)

AIDS යන අකුරු හතරින් ගමා වන්නේ Acquired Immune Deficiency Syndrome යන්නයි. එය “නැතු කරගත් ප්‍රතිඵලක්තිකරණ උගනතා සහලක්ෂණය” ලෙස හැඳින්වේ.

මෙම රෝගය ඇති කරනු ලබන්නේ ‘මානව ප්‍රතිඵලක්ති උගනතා වෛරසය’ (Human Immuno deficiency Virus) මගිනි. නොයෙකුත් වර්ගවල ආසාදනවලින් ගරීරය ආරක්ෂා වුව ද මෙම වෛරසය මගින් ගරීරයේ ආරක්ෂාකාරී පද්ධතියට බලවත් ලෙස පහර දෙයි. ඒ නිසා ගරීර ප්‍රතිඵලක්තිය බිඳ වැටෙයි. ගරීරය ක්‍රුෂ්‍ර ජ්‍යෙන්ගෙන් ආරක්ෂා කරන ක්‍රියාවලිය ඇන හිටිම නිසා සීමා රහිතව ආසාදනවලට රෝගියා ගොදුරු වේ. මෙම රෝගකාරක වෛරසයට එරෙහිව මෙතෙක් ප්‍රතිකාරයක් සොයා ගෙන නොමැත. රෝග ලක්ෂණවලට පමණක් ප්‍රතිකාර කරමින් කෙටි කළක් ජ්‍යෙන් වී නිසැකයෙන් ම මරණයට පත්වේ.

වෛරසය ගරීරගත වන්නේ තෙක් ජ්‍යෙන් පටක ස්පර්ශ වීම ඔස්සේය. (මිනිසාගේ ඉතුළුණු, යෝංගිග්‍රාව, රුධිරය වැනි) වෛද්‍ය වාර්තා අනුව මෙම රෝගය ආසාදනය වීම බහුලව සිදුවන්නේ ලිංගික වරයා මගින් වේ.

ඒච්ස් රෝග ලක්ෂණ කිහිපයක් පහත සඳහන් වේ.

- නිතර කන් හා පෙණහැලු ආසාදනය වීම
- දිගුකාලීන පාවනය
- වසා ගුන්මී ඉදිමිම, අධික කම්මැලිකම, වියලි කැස්ස, ඩුස්ම ගැනීමේ අපහසුතාව
- අධික ලෙස බර අඩු වීම
- රාත්‍රියේ දී දහදිය දැමීම, නිතර පවතින උණ

රෝග වැළැක්වීම සඳහා ගතයුතු පියවර

- දැඩිපිහි, රුහුල බැංමේ උපකරණ ආදිය හවුලේ පාවිච්ච නොකිරීම
- සැමැවිට ම ජ්‍යෙනුහරණය කළ සිරින්ඡ හා කුටු හාවිත කිරීම
- සහකරුවා සහ සහකාරීය අතර ගෞරවනිය විශ්වාසවන්ත විවාහ ජ්‍යෙනිතයක් ගත කිරීම
- අසාමාන්‍ය ලිංගික සේවනය හා සමලිංගික සේවනයෙන් වැළැකීම
- තෙවන ශික්ෂාපදය දිවිහිමියෙන් ආරක්ෂා කිරීම
- අවදානමකට මූහුණ දී ඇති ප්‍රදේශලයන් ඒච්ස් රෝග කාරක පරීක්ෂාව සිදුකර ගැනීම
- රුධිර පාරවිලයනයේ දී සැලකිලිමත් වීම

ඒච්ස් රෝගය සඳහා මෙතෙක් නිශ්චිත ප්‍රතිකාරයක් සොයාගෙන නොමැති බව විශේෂයෙන් මතක තබා ගත යුතු ය. මෙම රෝගය වැළදුණු ප්‍රදේශලයන් සමඟ සාමාන්‍ය සමාජ කටයුතුවල නිරත වීමේ දී රෝගය බෝට්මක් සිදු නොවේ.

3. බේංග (Dengue)

මෙම රෝගය වෛරසයක් මගින් ඇති කරයි. රෝගී මිනිසේකුගෙන් තවත් නිරෝගී අයෙකුට රෝගය පත්‍රවන්නේ ප්‍රධාන වශයෙන් ර්චිස් ර්ස්ල්ටයි (Aedes aegypti) හා ර්චිස් ඇල්බොපික්ටස් (Aedes albopictus) යන වාහක මුදුරු දෙවර්ගය මගිනි. මොවුන් උදෑසන සහ සන්ධාන කාලයේ දී වැඩි වශයෙන් දක්නට ලැබේ.

බේංග රෝග ලක්ෂණ කිහිපයක් පහත සඳහන් වේ.

- දින 4-6ක් පමණ පවතින තද උණ (සමහර විට මධ්‍යස්ථාන උණ ඇති වී දින 3-4ක දී සූච වේ)
- තදබල ඇගුපත වේදනාව
- කඳුල ගැලීම සහ ඇස් රතු වීම
- ඔක්කාරය, වමනය හා ආහාර අරුවිය
- සමේ රත් පැහැති පැල්ලම් ඇති වීම



රුපය 5.9 ► ර්චිස් මුදුරුවා

බේංග රක්තපාත රෝග ලක්ෂණ කිහිපයක් පහත සඳහන් වේ.

- රුධිරයේ රුධිර පටිවිකා ප්‍රමාණය දිසුයෙන් පහළ බැසීම
- ආමායය, අන්තු, සම, නාසය හා විදුරුමසින් ලේ ගැලීම
- ලේ සමග වමනය සහ කඩ් පැහැති මලපහ පිටවීම (සමහර රෝගීන්ගේ සමට යටින් ලේ ගැලීම)
- අක්මාව ඉදිමීම
- මොළය, වකුගඩු, හඳුනුයේ හා රුධිර සංසරණ පද්ධතියේ නොයෙකුත් ගැටුණ ඇති වීම
- බේංග කම්පන තත්ත්වය ඇති වීම

වෛරසය විනාශ කිරීමට සමත් විශේෂිත මාශය නොමැති බැවින් රක්තපාත තත්ත්වයට පත්වූ විට ක්ෂේක මරණය පවා සිදු විය හැකි ය.


රෝග වැළැක්වීම සඳහා ගතයුතු පියවර

- මුදුරුවන් බෝවීම වැළැක්වීම සඳහා මුදුරුවන් ජ්වල් වන වාසස්ථාන වන ඉවතලන වින්, පොල් කටු, ඉවතලන රබර වයර, ඡ්ලාස්ටික් මල, බෝතල්, යන්තුවල කොටස්, අවිතර වී ඇති වැහි පිළි, මල බඳුන්, කුහුමු උගුල් වැනි පිරිසිදු ජලය එක් රස් වන ස්ථාන ඉවත් කිරීම හෝ වළාලා දුමීම
- සෞඛ්‍ය අධ්‍යාපනය මගින් ජනතාව දැනුවත් කිරීම
- ගෘහය සහ පිරිවෙන පිරිසිදුව තබා ගැනීමට දිනපතා කටයුතු කිරීම
- මුදුරුවන් පළවා හැරීම සඳහා දුමායනය කිරීම
- බේංග රෝගීන් ආරෝග්‍යභාවක රඳවා ප්‍රතිකාර කිරීම

බඩා අවත් ඇතුමට

බේංග මදුරුවාගේ ජීවන වකුය

මදුරුවන්ගේ ජීවන වකුය බිත්තර, කීටයා, පිලවා හා සුහුමුල් මදුරුවා යන අවස්ථා හතරකින් යුත්ත ය. ඉන් පළමු අවස්ථා තුන ජලයේ ජීවත් වන අතර අවසන් අවස්ථාව ගොඩැංශීම වාසය කරයි.



ගැහැණු මදුරුවන් ජලය සහිත බදුන්වල ජල මට්ටමට මදක් ඉහළින් තෙත සහිත පෘෂ්ඨයේ බිත්තර අලවන අතර මෙම බිත්තර වතුර හා ගැටුණ විට (වැසස නිසා හෝ වෙනත් කුමයකින් වතුර එකතු වීම මගින්) බිත්තර පුපුරා කීට අවස්ථාව බවට පත්වේ. මෙම මදුරු කීටයන් වතුරේ ඇති කාබනික ද්‍රව්‍ය හා කුඩා ක්ෂේද ජීවීන් ආහාරයට ගනීමින් පිලවා දක්වා වර්ධනය වේ. මෙම ජීවන වකුය සම්පූර්ණ කිරීම සඳහා දින 4-10 අතර කාලයක් ගතකරන අතර මෙය කීටයාගේ ආහාර ගැනීමේ ප්‍රමාණය මත ද රඳ පවතී.

රුචිස් මදුරුවාගේ බිත්තරවලට අහිතකර පාරිසරික හා දේශගුණික තත්ත්ව දාරා ගෙන මාස ගණනාවක් වුව ද නොනැඹී සිටිමේ විශේෂ හැකියාවක් ඇති අතර මේ හේතුවෙන් මදුරුවාගේ කීට අවස්ථා, පිලා අවස්ථා හා සුහුමුල් අවස්ථා විනාශ කළ ද මදුරු බිත්තර රඳි ඇති බදුනකට ජලය වැටුණ විගස බිත්තර පුපුරා නැවත මදුරුවන් බෝලීමේ හැකියාව ඇත. අවාසනාවකට මෙන් බදුන්වල ඇලී ඇති බිත්තර විනාශ කිරීම සඳහා විශේෂ කුමවේදයක් දැනට නොමැත. මදුරුවාගේ ජීවන වකුය තුළ ඇති මෙවැනි අනුවර්තන නිසා බොහෝ අවස්ථාවල බේංග මදුරුවන් මරදනය කිරීම එතරම් පහසු නොවේ.

4. මොළයේ උණ (Japanese encephalitis)

මෙම රෝගය වෛරසයක් මගින් සඳහදී. සැම වයස් කාණ්ඩයක ම පළමුන්ට හා වැඩිහිටියන්ට රෝගය වැළඳේ. එහෙත් වැඩි වශයෙන් අවුරුදු 1-10 දක්වා වයසේ පසුවන ලමයින්ට රෝගය උත්සන්න වී මරණය පවා ගෙන දේ. රෝගය බෝකරන කිළුලෙක්ස් (Culex) මුදුරුවන් කුමුරුවල හෝ වෙනත් දිය කඩිත්වල බෝවේ. මෙම රෝගය බෝකිරීමට අතරමැදි බාරකයෙකු ලෙස උරා කියා කරයි.

මොළයේ උණ රෝගයේ රෝග ලක්ෂණ කිහිපයක් පහත සඳහන් වේ.

- සාමාන්‍ය උණ ඇති වීම
- වෙවිලිම, ඔක්කාරය, වමනය ඇති වීම
- තබුල හිසරදය
- බෙල්ලේ දරදු ගතියක් ඇති වීම
- සිහි මුර්ණුව / වලිප්පුව ඇති වීම ගාතා එකක් හෝ වැඩි ගණනක අප්‍රාණික බව ඇති වීම
- සමහරුන්ට ස්නායු සංකුලතා ඇති වීම



රූපය 5.10 ► කිළුලෙක්ස් මුදුරුවා

රෝගය වැළැක්වීම සඳහා ගතයුතු පියවර


- ජාතික ප්‍රතිඵලක්තිකරණ වැඩසටහන යටතේ ලබා දෙන නිවාරණ එන්තත ලබා දීම
- විශේෂයෙන් මුදුරුවන් ද්‍රීම් කිරීම වැළැක්වීම සඳහා මුදුරු දුල් හාවිතය
- නිවෙස් අවට උරුකොටු, ගවමුඩු, ගස්කොළන් ඉවත් කිරීම
- වැසි සමයේ දී මුදුරුවන් බෝවන ස්ථාන විනාශ කිරීම
- උරන්ට ආසාදනය වීම වැළැක්වීමට ප්‍රතිඵලක්තිකරණ එන්තත ලබා දීම

5. පැපොල රෝගය (Chicken pox)

මෙම රෝගය වෛරසයක් මගින් ඇති වේ. වෛරසය ගරිගත වන්නේ ග්වසන මාරුගයෙන් හෝ සම්මු කුවාලයක කෙළින් ම තැවරීම මගිනි. මෙම රෝගට සති දෙකක බේපෙළා සමයක් ඇත.

පැපොල රෝගයේ රෝග ලක්ෂණ කිහිපයක් පහත සඳහන් වේ.

- සාමාන්‍යයෙන් උණ ඇති වීම
- උගුරේ කැක්කුම
- පැය 24ක දී කුළුවය මතු වීම (කුළුවය මුළින් රත්පැහැ සලකුණු ලෙස පෙනෙන අතර පසුව දිය බුඩුල බවට පත් වේ.)
- ගර්හිණි සමයේ මුල් මාස 3 ඇතුළත දී මෙම රෝගය ඇත්තුවහොත් කළලයේ අවයවවල විකෘති හාවයක් ඇති වීම



රූපය 5.11 ► පැපොල රෝගය වැළැනු පුද්ගලයෙක්

රෝගය වැලැක්වීම සඳහා ගතයුතු පියවර

- අප්‍රතිතන් නිපදවා ඇති පැශෙළාල එන්නත හාවිතය
- හමේ වේදනා ඇති අයට සූලහ පුරුද්දක් වශයෙන් කොහොඟ කොළ තැම්බු වතුරෙන් සේදීම

5.2.4 පරපෝෂිතයන් මගින් බෝවන රෝග

1. මැලේරියාව (Malaria)

ප්ලස්මෝඩියම් (Plasmodium) නම් තනි සෙසලයකින් යුත් රැඳිර පරපෝෂිතයා නිසා මැලේරියාව ඇති වේ. ඇනෝෆේලිස් (Anopheles) ගැහැණු මුදුරුවා මගින් රෝගය අන් අයට බේවේ.

මැලේරියාවට ලාක්ෂණික රෝග ලක්ෂණ කිහිපයක් පහත සඳහන් වේ.

- මුළුන් ම රෝගියාට තද සිතලක් දැනීම
- කාල ප්‍රාන්තර සහිතව උණ හා වෙවිලීම ඇතිවීම (සමහර විට තදබල වෙවිලීම)
- තද උණ සමග තද හිසරදයක්, කරකැවිල්ල, වමනය, දෙච්වීම වැනි රෝග ලක්ෂණ ඇතිවීම



රුපය 5.12 ► ඇනෝෆේලිස් මුදුරුවා

රෝගය වැලැක්වීම සඳහා ගතයුතු පියවර

- මුදුරුවන් (ඇනෝෆේලිස්) බෝවන ස්ථාන (ඡලය සෙමින් ගලා බසින හෝ එක් රස් වූ ඡලය ඇති ස්ථාන) විනාශ කිරීම
- ඡලය රස්වූණු දිය කෙටි, තොවැසු මැණික් පතල් වැනි තැන් වසා දැමීම
- රෝගියාට වෙවදා උපදෙස් මත ප්‍රතිකාර ලබා දීම
- මැලේරියාව සහිත ප්‍රදේශවලට හෝ රටවලට යන විට රෝගයට දෙනු ලබන නිවාරණ ප්‍රතිකාරය රැගෙන යාම

2. බරවා (Filaria)

රෝගකාරකයා පණුවකු වන අතර ආසාදනය ඇති වීමට මුළු වන්නේ කියුලෙක්ස් (Culex) මුදුරුවා විසින් ගෙන එන කිටයා ය. වැඩිහිටි පණුවෙක් වසා නාලවල වාසය කරති. ගැහැණු පණුවා කිටයන් බිජි කරන අතර කිටයන් රැඳිර සංසරණයට එකතු වේ.



රුපය 5.13 ► බරවා පණුවා

අභාසාදිත පුද්ගලයෙකුගේ රැඩිරයෙන් රාත්‍රී කාලයේ දී බරවා කීටයන් මුදුරුවාගේ රැඩිරයට ඇතුළු වේ. රාත්‍රීයට ලේ උරා බොන මුදුරුවන් රෝග වාහකයන් ලෙස ක්‍රියා කරයි.

රෝගය වැළඳී පසුකාලීන අවස්ථාවල දී ගාත්‍රාවල ඇතිවන අසාමාන්‍ය ඉදිමීම දිගට ම පවතී.

රෝගය වැළැක්වීම සඳහා ගත යුතු පියවර

- බරවා රෝග වාහක මුදුරුවා බෝවීම වැළැක්වීම
- ඇහිරුණු කාණු පද්ධති සහ අපිරිසිදු වතුර එක් රස් වන ස්ථාන පිරිසිදු කිරීම
- සමාජය වශයෙන් සෞඛ්‍ය පහසුකම් සහ අපද්‍රව්‍ය ඉවත්කීමේ කටයුතු වැඩි දියුණු කිරීම
- රාත්‍රී කාලයේ දී සිදු කරන රෝගය හඳුනා ගැනීමේ රැඩිර පරික්ෂාවෙන් පසුව නිසි වෙවදා ප්‍රතිකාර සඳහා කඩිනමින් යොමු වීම



රුපය 5.14 ► බරවා
වැළුණු පාදයක්


3. පණු රෝග (Worm infection)

පණු රෝග මිනැං ම කෙනෙකුට වැළදිය හැකි ය. නමුත් බොහෝ විට පණු රෝගවලට ගොදුරු වන්නේ ලමයින් ය. බහුලව දැකිය හැකි පණු රෝග කිහිපයක් පහත සඳහන් වේ.

- වට පණු (Round worm) රෝගය
- කස පණු (Whip worm) රෝගය
- කොකු පණු (Hook worm) රෝගය
- කිර පණු (Thread worm) රෝගය



වට පණුවා



කස පණුවා



කොකු පණුවා

රුපය 5.15 ► බහුලව දැකිය හැකි පණු වර්ග

කස පණු රෝගය හා කොකු පණු රෝගය යන පණු රෝග කාරක කිවයන් පසේ සිට පාදයේ සම විදගෙන හා ආහාර සමඟ ගරීරෙන වේ. මෙම පණුවන් ජ්වත් වන්නේ මිනිසාගේ අන්තුයේ ය.

කොකු පණුවා කුඩා අන්තුයේ බිත්තියේ ලේ උරා බොයි. කස පණුවා මහා අන්තුයේ ජ්වත් වේ.

පණු රෝග නිසා ලුමුන්ගේ වර්ධනයට බාධා ඇති වේ. සිරුරේ රුධිරය පණුවන් විසින් උරාබීම නිසා තීරක්තියට (ලේ පිගකම) හාජනය වේ. තෙන් වැසිකිලි බීම සහ මලපහ මිශ්‍රිත පස මත කිවයන් හා පණු බිත්තර පවතින අතර සමෙහි ස්පර්ශ වීමෙන් ගරීරෙන වේ.



රූපය 5.16 ► කිරි පණුවන්

රෝග වැළැක්වීම සඳහා ගත යුතු පියවර

- පලා වර්ග, බීම වැටෙන පලතුරු, එළවු හොඳින් පිරිසිදු කොට ආහාරයට ගැනීම
- මැස්සන් සහ කාමීන් නිසා අපවිතු වූ (විවෘතව තැබු) ආහාර හාවිතයට නොගැනීම
- නියපොතු කොටට කපා පිරිසිදුව තබා ගැනීම
- නිවසින් පිටත දිය සිරාව ඇති තැන්වල ඇවිදින විට පාවහන් පාවිච්ච කිරීම
- මලපහ කිරීම සඳහා වැසිකිලි හාවිත කිරීම

5.2.5 වර්තමානයේ ඇතිවෙමෙන් පවතින රෝග

1. සූකර උණ (Swine flu)

සූකර උණ වෙටරසයකින් බෝවේ. වෙටරසයේ ප්‍රහේදය $A(H_1N_1)$ ලෙස නම් කර ඇත. වෙටරසය කැස්සෙන්, කිවිසීම මගින් ආසාදිත බිඳිති ආශ්‍රාපයෙන් හා ස්පර්ශයෙන් මිනිසාට වැළදේ.

සූකර උණ රෝගයේ රෝග ලක්ෂණ කිහිපයක් පහත සඳහන් වේ

- උණ
- කැස්ස
- උගුර වේදනාව
- ගරීරයේ වේදනාව
- හිස කැක්කුම
- ඇග සිතල වීම
- අධික වෙහෙස

රෝගය වැළැක්වීම සඳහා ගතයුතු පියවර

- රෝගී වූ අය මූධාවරණ හා නාස් ආවරණ පැලද සිටීම
- පාවිච්ච කරන ලද මුඛ හා නාස් ආවරණ ආරක්ෂිත ලෙස විනාශ කිරීම
- රෝගීන් ගැවසෙන පරිසරයක දී අනාරක්ෂිත හෝ ආසාදනය පවතින බවට සැක කෙරෙන පරිසරයක දී ඇස්, නාසය හා කට ඇල්ලීමෙන් වැළකීම
- ඉන්ජ්ලවෙන්සා ප්‍රතිවේරස එන්නත ලබා දීම

2. ඉලෝලා රක්තපාත උණ (Ebola)

ඉලෝලා වෙටරස් රෝගකාරකය (Ebola Virus) ඇතිකරන රෝගය ඉලෝලා රක්තපාත උණ ලෙස හඳුන්වයි. මෙය සුව කළ තොහැකි මාරාන්තික රෝගයකි. නිශ්චිත ප්‍රතිකාර හා එන්නත් සොයාගෙන තොමැත. සතුන්ගෙන් (වලුරන්, මුවන්, ඉන්තැවන්) සහ රෝගී පුද්ගලයන්ගෙන් මෙම රෝගය බෙවේ.

ඉලෝලා රක්තපාත උණ රෝගයේ රෝග ලක්ෂණ කිහිපයක් පහත සඳහන් වේ.

- හඳුනීයේ හටගන්නා උණ
- මාංඟ පේශී වේදනාව
- හිස කැක්කුම
- උගුර වේදනාව
- වමනය/පාවනය
- සම්මුඛ දින ඇතිවීම
- අභ්‍යන්තර/බාහිර රුධිර වහනය

රෝගය වැළැක්වීම සඳහා ගතයුතු පියවර

- සත්ත්ව මාංස ආහාරයට ගැනීමේ දී ඉහළ උෂ්ණත්වයට පිස ආහාරයට ගැනීම
- සතුන් ඇල්ලීමේ දී අත් වැසුම් හාවිතය
- රෝග වාහක පුද්ගලයන්ගෙන් ඇත්ව සිටීම
- ඉලෝලා වෙටරසය වැලදී මිය ගිය මිනිස් සහ සත්ව දේහ හොඳින් වල දුමීම

සාරාංශය

- බුදුරජාණන් වහන්සේ මීට අවුරුදු 2500කට පමණ පෙර උන්වහන්සේගේ අසීමිත ප්‍රයුව තුළින් මිනිස් සිරුර විනිවිද දැක රෝග හා රෝග ඇතිවේම පිළිබඳ දේශනා කර තිබේ.
- තවින විද්‍යාව හා විතයෙන් සහ තෙවදා විද්‍යා දැනුම ආගුයෙන් ලෙඩ රෝග වලක්වා ගැනීමේ කුමවේද විද්‍යාත්මකව පහද තිබේ.
- ඒවා නිසි පරිදි අනුගමනය කිරීමෙන් රෝග වලක්වා ගනිමින් පද්ධති හා ඉන්දිය ක්‍රියාකාරිත්වය මනාව පවත්වා ගනිමින් සෞඛ්‍යවත්ව ජ්වත් වීමට හැකියාව ලැබේ.
- දිලිර, බැක්ටීරියා, වෙරස්, සහ පරපෝෂිතයන් මගින් මිනිසාට විවිධ ලෙඩ රෝග ඇති කෙරේ.
- ලෙඩ රෝග සඳීම වලක්වා ගැනීමෙන් සෞඛ්‍යවත්ව ජ්වත්වීමට හැකියාව ලැබේ.



අනෙකුස්

- (01) නිවැරදි පිළිතුර හෝ වඩාත් ගැලපෙන පිළිතුර තෝරන්න.
1. ගිරිමානන්ද සුතුයේ සඳහන් වන රෝග ගණන,

(1) 44කි. (2) 43කි. (3) 48කි. (4) 84කි.
 2. පහත සඳහන් රෝග යුගල අතරින් බැක්ටීරියා විසින් සාදන රෝග යුගලය වන්නේ මින් කුමක් ද?

(1) කොලරාව, කූෂේය (2) නියුමෝතියාව, බේංගු

(3) පිටුගැස්ම, මී උණ (4) ක්ෂේය රෝගය, ඇම්බා අතිසාරය
 3. පහත සඳහන් රෝග අතරින් අතරමැදි ධාරකයෙකු ලෙස 'උරා' ක්‍රියා කරන රෝගය වන්නේ මින් කුමක් ද?

(1) මී උණ (2) මොළයේ උණ

(3) බරවා (4) පැපොල
 4. Plasmodium නම් පරපෝෂිතයා නිසා සැදෙන රෝගයකි,

(1) බරවා (2) වට පණු රෝගය

(3) මැලේරියාව (4) ඇම්බා අතිසාරය
 5. සුකර උණ පිළිබඳව අසත්‍ය ප්‍රකාශය වන්නේ කුමක් ද?

(1) සුකර උණ වෙරසයකින් බෝවේ.

(2) කැස්සෙන්, කිවිසීමෙන්, ආසාදිත බිඳිත ආශ්වාසයෙන් මිනිසාට බෝවේ.

(3) ඉන්ග්ලුවන්සා ප්‍රතිවෙරස එන්නත නිපදවා ඇතේ.

(4) රෝගය බෝකිරීමේ අතරමැදි ධාරකයෙකු ලෙස උරා ක්‍රියා කරයි.

(02) පහත දැක්වෙන වගුව ලිස්ටල් බෝඩ් (Bristol Board) පුවරුවක පිළියෙල කොට පිරිවෙන් පන්ති කාමරයේ එල්ලා තැබීමට කටයුතු කරන්න. (දාඟරණය සැලකිල්ලට ගනිමින් වගුව සකසන්න)

රෝගය	රෝග කාරකයා	රෝග වාහකයා	රෝග ලක්ෂණ	මිනිසාට සිදුවන භානිය
උදා :- ඡලහිතිකාව	වෛරසයකි	බල්ලන්, බලපුන් වැනි ක්ෂීරපායින්	හිසරදය, ඇගපත වේදනාව, නිදීමත, වමනය, උණ	ස්නායු පද්ධතියට භානි කරයි. මරණය ගෙන දේ.
බඩා				
මි උණ				
අභ්‍යන්තර				
නියුමෝතිකාව				
බරවා				
මැලෙරිකාව				
පණු රෝග				
පිටගැස්ම				
ඇම්බා අනිසාරය				

(03) කෙටි පිළිතුරු සපයන්න.

- මි උණ රෝගය පිළිබඳව මිනිසුන් දැනුවත් කිරීම සඳහා දැන්වීමක් පිළියෙල කරන්න.
- අප රට තුළ තරුණයක් වී ඇති 'බඩා' රෝගය මරදනය සඳහා ගත හැකි ක්‍රියාමාර්ග දහයක් සඳහන් කරන්න.
- ඒචිස රෝගය සම්පූෂ්ඨණය විය හැකි කුම භා වැළැක්වීමට ගතහැකි පියවර පිළිබඳව බිත්ති ප්‍රවත්පතකට ලිපියක් සකසන්න.
- තෙවන ශික්ෂාපදය දිවිහිමියෙන් ආරක්ෂා කිරීම මගින් අපට අත්වන වාසි සහගත තත්ත්වය පැහැදිලි කරන්න.
- මබ මෙම පාඨමේ දී උගත් සියලු ම රෝගවලින් වැළකි සිටීම සඳහා පොදුවේ පිළිපැදිය යුතු සෞඛ්‍ය පුරුදු ලියන්න.